

दशहरा व गाँधी जयंती पर आयोजित सभा

एक अक्टूबर को विद्यालय में दशहरा और गाँधी जयन्ती पर विशेष सभा का आयोजन किया गया । सर्वप्रथम विजयदशमी के विषय में बताते हुए कक्षा सातवीं व आठवीं के छात्रों ने राम-रावण का अंतिम युद्ध व रावण के आखरी संवाद पर अभिनय प्रस्तुत किया । प्रतिभाशाली छात्र आदित्य ने राम का, अनीश ने लक्ष्मण तथा रुद्रांश ने लंकाधिराज रावण का अभिनय किया, जिसको खूब सराहा गया । अभिनय द्वारा बताया गया कि रावण एक ज्ञानी, राजनीती और युद्धनीति में निपुण महाबली राजा था किन्तु अहंकार के कारण उसका विनाश हुआ । प्रभु राम की आज्ञा पर लक्ष्मण ने उसे अपना गुरु मानते हुए उससे मार्गदर्शन प्राप्त किया । मर्यादा पुरुषोत्तम श्री राम को भजन द्वारा स्मरण किया गया । तत्पश्चात राष्ट्रपिता महात्मा गाँधी की 150वीं जयंती मानते हुए स्वच्छता का महत्व बताया गया । कक्षा आठवीं से अर्जुन राजपूत ने गाँधी जी का वेश धारण कर उनका अभिनय किया व छात्रों को सम्बोधित किया । अपने आस-पास के वातावरण को स्वच्छ बनाए रखने व देश को प्लास्टिक मुक्त करने का प्रयास ही गाँधी जी की जयंती पर उनको सच्ची श्रद्धांजलि बताया ।